

مولانا آزاد اور مولانا مسیح آبادی

گزشتہ سے پیوستہ

ڈاکٹر ابوسلمان شاہجہاں پوری

۱۹۲۵ء تا ۱۹۲۶ء کا زمانہ تعطل کا گزرا، تحریک خلافت ختم ہو چکی تھی، شہر حق سنگھن اور قلیف
 و تعلیم کی تحریکات نے ملک کی آزادی اور جدوجہد اتحاد کے مقاصد کو ناقابلِ تعاون نقصان پہنچایا تھا
 ملک کی سیاسی فضا انتہائی غیر یقینی تھی۔ ملک کے سامنے کوئی سیاسی پروگرام نہ تھا۔ عوام بالکل
 تھے۔ ملک میں مملکت کی زد میں تھا ان سے سیاسی رہنما پریشان تھے۔ مولانا آزاد کا ہاتھ کر دوبارہ
 نکالنے کا فیصلہ کیا تھا لیکن یہ راہ بھی مشکلات سے پر تھی اور سب سے بڑی رکاوٹ خود تعلقات تھے
 اس دوران میں مولانا مسیح آبادی بیمار ہوئے اور سخت تکلیف اٹھانے لگے کچھ عرصے بعد ہی تو جیل آباد
 دہوا کے لیے وطن گئے لیکن وہاں جا کر پھر بیمار پڑ گئے اور ایک عرصے تک صاحبِ فرسش رہے
 اس دوران میں انھوں نے کئی بار سوچا کہ اب انھیں مولانا آزاد سے الگ ہو کر کوئی کام کرنا چاہیے۔
 لیکن گزشتہ چند سالوں میں مولانا آزاد سے اخلاص و اعتماد کے جو تعلقات رہے تھے اس بنا پر فیصلہ
 کر لینے میں انھیں تردد تھا۔ لہذا معاویہ پیام کی بندش کے بعد مولانا آزاد کی طرف سے مقررہ
 وظیفہ بھی بند تھا۔ مولانا کے حالات بھی ان کے سامنے تھے۔ انتہائی تنگی کا دور تھا اور وہ مولانا
 پر کسی قسم کا بار ڈالنا نہیں چاہتے تھے بالآخر مجبور ہو کر انھوں نے مولانا کو لکھا کہ کلکتہ کی واپسی کا ارادہ نہیں
 ہے۔ الگ کام کرنا چاہتا ہوں مگر مدت تک ساتھ رہوں لوگ مجھے آپ کا آدمی سمجھ گئے ہیں اور میں

نہیں چاہتا کہ آئندہ لوگوں کو میری وجہ سے آپ پر اعتراض کرنے کا موقع ملے۔ مجھے اعلانِ دلچسپی کہ اعلانِ کردوں۔ آپ میرے خیالات اور میرے کاموں کے ذمہ دار نہیں ہیں۔ اس خط کے جواب میں مولانا نے جو خط لکھا اس میں گویا کہ انھوں نے اپنے دل کو نکال کر رکھ دیا ہے۔ صلحِ آمادی سے مولانا کی محبت اور ان کے اعتماد کا یہ ایسا ثبوت ہے کہ ان کی قسمت پر شک آتا ہے۔ اس باب میں مولانا کا یہ خط ملاحظہ کی چیز ہے مولانا لکھتے ہیں :

”عزیزی! السلام علیکم

”سفر سے واپس آیا، تو ڈاک میں آپ کا خط اور کارڈ ملا، انفسوس میں کس خیال میں تھا اور آپ کس طرف جارہے ہیں۔ میرے وہم و گمان میں یہ بات نہ تھی کہ آپ کا یہ ارادہ ہے اگر ہوتی تو میں یہیں آپ سے گفتگو کرتا اور آپ کا اضطراب دور ہو جاتا۔ آپ نے اس تمام عرصے میں اچھی طرح اس بات کا اندازہ کر لیا ہے کہ میں نے کبھی اپنے کسی ذاتی انتفاع کے خیال سے نہ تو آپ کو با اصرار روکنا چاہا نہ کسی دوسری مشغولیت کے اختیار کرنے میں عارِج ہوا البتہ ہمیشہ اپنے دل کی محبت اور چاہت کی وجہ سے اس کا خواہش مند ضرور رہا کہ متی الامکان آپ جدا نہ ہوں۔ آپ نے بھی ہمیشہ ایسے ہی جذبات ظاہر کیے اور اسی کا نتیجہ ہے کہ کئی سال کا زمانہ یکجائی میں گزر گیا اب بھی میرے دل کا وہی حال ہے۔ وہی خواہش ہے اور وہی جذبہ، اور میں نہیں جانتا کہ اُس گفتگو کے بعد جو آخری مرتبہ آپ کی آئندہ زندگی اور کاموں کے متعلق ہوئی، نئی بات کون سی پیدا ہو گئی ہے، جس کی وجہ سے آپ علاجِ دل کا قصد کر رہے ہیں، تاہم اگر آپ نے ارادہ مصمم کر لیا ہے، تو میرے لیے بجز اس کے کیا رہ جاتا ہے کہ ہر حال میں آپ کی بہتری اور فلاح کا خواہش مند ہوں اور دعا کروں کہ اللہ تعالیٰ آپ کی زندگی سے لیے بہتر مشغولیت کا سامان کر دے۔

باقی رہی یہ بات کہ اس کی نسبت کوئی ایسا اعلان ہو جائے کہ آئندہ آپ کے کام میری طرف منسوب نہ کیے جائیں تو اس کی کوئی ضرورت نہیں ہے۔ خواہ کسی پیرائے میں یہ بات لکھی جائے، بے اعتمادی کے اثر سے غلطی نہ ہوگی اور حیب فی الحقیقت کوئی ایسی

صورت حال درپیش نہیں، تو ضرورت کیا ہے کہ خواہ خواہ کوئی اعلان کیا جائے؟
البتہ میں اپنے دل کی محبت سے مجبور ہو کر اتنا ضرور لکھوں گا کہ آپ اگر ملاحظہ نہ فرما
تو یہ بہتر ہے میں نے پہلی گفتگو کے دوران میں تمام امور واضح کر دیئے تھے پس اگر اپنی آئندہ
مالی ضروریات کا خیال ہے تو میں نہیں کہہ سکتا کہ اس گفتگو کے بعد آپ کو کیوں پریشانی ہوئی
اس گفتگو کا خلاصہ یہ تھا کہ دو تین ماہ کے اندر کام شروع نہ ہوا، تو یہ ضروری ہو گا کہ
آپ کو ایک مقررہ رقم وصول کرنے کا حق ہو۔ افسوس ہے کہ آپ بیمار ہو گئے۔ مجاز جانے کا
موقع بھی باقی نہ رہا، اب آپ کو دیکھنا تھا کہ کوئی انتظام ہوتا ہے یا نہیں؟ اگر نہ ہوتا تو
آپ ہی کر لیتے جو اس وقت کرنا چاہتے ہیں۔

آپ جس وقت جا رہے تھے میں نے اپنے دل میں فیصلہ کر لیا تھا کہ زیادہ سے
زیادہ آپ ایک ماہ وطن میں رہیں گے اس لیے ضروری ہے کہ پہلی جولائی سے آپ
کی نئی مشغولیت شروع ہو جائے۔ میں نے قطعی ارادہ کر لیا تھا کہ خواہ پرس جاری ہو
یا نہ ہو، اخبار وغیرہ نکل سکے یا نہیں، پہلی جولائی سے کم از کم پچتر روپیہ کا آپ کے لیے
ضرورتاً انتظام ہو جائے۔ پھر اس سفویں بعض اشخاص نے ایک فام اسلوب کے اخبار
کے ذریعہ اعلان کر دیا، تو میں نے یہ رائے قائم کی کہ اسے آپ کی ایڈیٹر وکیں دے دوں
اور اپنی صرف نگہانی رکھوں۔ نیز کوئی ایسی صورت تجویز کر لی جائے کہ اخبار کی وجہ سے آپ
کو مالی ترقی کا کافی موقع مل جائے چنانچہ کلکتہ آکر ارادہ کر رہا تھا کہ آپ کو خط لکھوں کہ
آپ کے خط نے دوسری صورت پیدا کر دی۔

عزیزم، بلاشبہ کاموں کے تعطل سے جو نتائج پیدا ہونے ان کی آپ کو شکایت
ہے اور یقیناً وہ شکایت حق بجانب ہے، لیکن اگر یہ تعطل آپ کے لیے نقصان دہ
ہوا، تو یقیناً میرے لیے کہیں زیادہ نقصان دہ ہوا، آپ ایک لمحے کے لیے بھی ان
نقصانات کا اندازہ نہیں کر سکتے جو مجھے برداشت کرنا پڑے (کرنا پڑا، لکھا ہے) اور کر رہا
ہوں بلاشبہ مجھے حق نہیں کہ اپنے نقصانات کے لیے، جو میری غلطی کا نتیجہ ہیں۔
آپ کو اظہارِ ہمدردی پر مجبور کر دوں، لیکن کیا آپ کے لیے موزوں دل ہے کہ آپ صرف اپنے

ہی کو دیکھیں اور میرے لیے آپ کے اندر کوئی جذبہ نہ ہو چاہے آپ کو تو یقیناً ایسا نہ چاہیے۔ جس کی محبت و اخلاص پر مجھے اب تک اعتماد رہا ہے اور علم اللہ جسے اپنا ایک عزیز و حبیب یقین کرتا ہوں۔ مان لیجئے! کسی وجہ سے آپ علیحدہ ہی ہونا چاہتے تھے تو کم از کم اس موقع پر تو آپ ایسا نہ کرتے، جب ضرورت تھی کہ آپ ایسا عزیز و مخلص میرا ہاتھ بٹانے یقین کیجئے، مجھ پر آپ کی اس وقت کی علحدگی اس لیے شاق گزر رہی ہے کہ میں یقیناً ہوں کہ آپ بے کاری سے بے دل ہو کر جا رہے ہیں اور مجھے آپ کے لیے ان باتوں کے انجام دینے کا موقع نہیں ملا ہے، جو انجام دینا چاہتا تھا۔ میں آپ کو اپنے ایک عزیز کی طرح فاطمہ کہتا ہوں اور کہتا ہوں کہ اگر علیحدہ ہی ہونا چاہتے ہوں تو کم از کم اس وقت علحدہ نہ ہوں، جہاں اتنا وقت نکل گیا، وہاں چند مہینوں کا تسکین کچھ مشکل نہ ہو گا میں کم از کم اس طرح کام میں آپ کو لگا دیکھوں جس طرح چاہتا ہوں کہ آپ کام کریں ادھر آپ کی استیواہ صحیح طور پر ملک و قوم کی خدمت کے لیے کام آئے اگر کسی وجہ سے آئندہ آپ کو یہی منظور ہوا تو آپ کو کوئی روک نہیں سکتا۔ زیادہ نہیں تو اس سال کے آخر تک یہ ارادہ موقوف رکھو۔

مجھے امید ہے کہ اتنے عرصے تک محبت و اعتماد نے آپ کو مجھ سے قریب رکھا آپ میرے اس حق سے انکار نہیں کریں گے کہ میں آپ سے بزور کہوں گا کہ علیحدہ نہ ہوں اور اس ارادے سے باز آجائیں۔ جتنے دن طبیعت چاہے وطن میں رہیں پہلی جولائی تک میرے پاس پہلے آؤ، پریس شروع ہو یا نہ ہو پھر تر و پیہر جولائی سے آپ کے مصارف کے لیے جیسا ہوتے رہیں گے۔ کام کی مقدار یا وقت وغیرہ کا آپ نے ایک بار ذکر کیا تھا۔ اس بارے میں کوئی مطالبہ نہیں۔ جس طرح جی میں آئے کرو و سر دست لکھنے پڑھنے کے متعدد کام موجود ہیں۔

لیکن اگر وہ اخبار نکل گیا، جس کا اب قطعی ارادہ ہے اور مجبوراً اس کی ذمہ داری مجھے قبول کر لینی پڑی ہے، تو پھر انشاء اللہ دوسری ہی صورت پیش آجائے گی اور پھر سے کی جگہ زیادہ سے زیادہ جو رقم ہو سکے گی، آپ کے لیے ہوجائے گی۔ بہتر یہ ہو گا کہ

توں ہی طبیعت چست و چاق ہو جائے آپ آجائیں۔ اس اثناء میں جتنی رقم مطلوب ہو لکھ دیجئے، میں اس کا فوراً انتظام کر دوں گا.....“ (ذکر آنا صفحہ ۳۲۲ تا ۳۲۹)

مولانا آزاد کی صدارتے نسبت کا جواب مولانا مایح آبادی نے محبت سے دیا اور وہ مکلفہ لوٹ آئے مولانا مایح آبادی اس بیماری میں جس کا ذکر اد پر آیا ہے تقریباً آٹھ ماہ مبتلا رہے ان کی صحت تباہ ہو چکی تھی۔ آمدنی کا کوئی ذریعہ نہ تھا۔ مالی پریشانیوں نے ذہنی پریشانیوں میں بھی مبتلا کر دیا تھا۔ خود مایح آبادی نے لکھا ہے کہ انھیں دونوں مولانا کے ایک رشتہ دار نے کوئی ایسی بات کہہ دی جس سے ان کی شرافت بخروا ہوئی تھی۔ وہ لکھتے ہیں :

”اس وقت انتہائی قیظ کی حالت میں مولانا کے پاس جا پہنچا اور پوری صفائی سے واقعہ بیان کر کے یہ بھی کہہ دیا کہ اب اس گھر میں ٹھہرنا ممکن نہیں۔ مولانا نے ٹھنڈے دل سے سب کچھ سنا اور بڑی متانت اور اخلاص سے فرمایا آپ کا سلوک ہر شے سے بالا ہے۔ ہمارا گھر بھر آپ کا معترف ہے آج تک کسی کو آپ سے کوئی شکایت نہیں ہوئی“ مولانا مایح آبادی لکھتے ہیں :

”لیکن اس واقعے نے مجھے بڑی طرح ہلا ڈالا تھا اور میں اپنا ذہنی توازن کھو بیٹھا تھا۔ اب میری بے وقوفیوں کا ایک سلسلہ بندھ گیا۔ اور بے وقوفیوں نے بے لطفیوں کا دروازہ کھول دیا۔“

مولانا مایح آبادی نے اپنی بے وقوفیوں کی داستان بھی سنائی ہے اس سے اندازہ ہوتا ہے کہ مولانا کو مایح آبادی سے کتنی محبت تھی۔ وہ ان پر کتنا اعتماد کرتے تھے ان کے ذوق و مزاج کا کس درجہ لحاظ کرتے تھے اور اپنے ایک قوردر اور عقیدت کیش کے قلب کی تسکین اور تشفی کے لیے کس طرح اپنی غلطی کا اعتراف کر لیتے تھے۔ اور اس کا اسلوب بھی کس درجہ دل نشین ہے۔ مولانا مایح آبادی لکھتے ہیں :

”مولانا نے پہلی دفعہ تنخواہوں کا اور گھر کے خرچ کا رجسٹر بنوایا ”تنخواہ“ کے ساتھ رجسٹر بھی دستخط کے لیے آیا۔ سخت کوفت ہوئی۔ دستخط کرنے سے انکار کر دیا اور مولانا کو لکھا کہ میں تو اس وہم میں مبتلا تھا کہ آپ کے ساتھ عزیزوں کی طرح رہتا ہوں اس لیے

مالی معاملات کی کبھی پروا نہ ہوئی۔ لیکن آج رجسٹر نے بتایا کہ میں بھی ایک نوکر ہوں۔
اب مجھے طے کرنا ہے کہ نوکری کروں یا نہ کروں؟ اور کروں، تو کتنی تنخواہ طلب کروں؟
ساقی ہی لکھ دیا کہ یہاں میری گزر رہیں ہو سکتی۔

اس تلخ تحریر کا بوتا تلخ جواب مولانا نے دیا، نقل کرتا ہوں:

”عزیزی، اگر آپ کا مقصود یہ ہے کہ آپ رہنا نہیں چاہتے تو آپ کو وہی کرنا چاہیے جس پر آپ کی طبیعت مطمئن ہو، اور میں پسند نہیں کروں گا کہ آپ ایک دن بھی ناگواری خاطر کے ساتھ رہیں، لیکن یہ طریقہ تو کوئی بہتر طریقہ نہیں ہے کہ ایک غلط اور بے اصل وجہ پیدا کی جائے۔ آپ کی یہ بات کس درجہ مسخرانگیز ہے جبکہ:

(۱) کسی صابی زد میں کسی معین دن ضروری رقوم کے اندراج کو ذلت و عزت سے کوئی تعلق ہی نہیں۔ اگر ایک جگہ ایک بنگی دس روپیہ لیتا ہو اور میں ایک ہزار اپنی ضروریات کے لیے لیتا ہوں تو یقیناً ایک کاغذ پر دونوں کا اندراج ہو سکتا ہے اور آپ کی عقل کے سوا دنیا کی کوئی عقل اسے ”کمپوزیٹوں کی صف“ سے تعبیر نہیں کرے گی (گزشتہ ماہ سے منشی ابن الحسن وہ دونوں رقمیں اسی میں درج کر کے بھولتے ہیں، جو میں اپنی بہن کو بھیجتا ہوں) کیا اس سے وہ کمپوزیٹوں کی صف میں آگئیں؟ مکان کے کرایہ کی رقم کا اس میں اندراج ہوتا ہے کیا اس سے مکان ڈالا کمپوزیٹوں کی صف میں آگیا؟

(۲) پھر اس پر طرہ یہ ہے کہ آپ نے اپنے جوش و جستجوے حیل میں میری پوری بات بھی نہیں سنی، واقعہ یہ ہے کہ مجھے وقت پر یہ معاملات یاد نہیں رہتے پھل مرتبہ ایسا ہوا کہ آپ کو روپیہ ایک دو دن کی تاخیر سے ملا اور آپ نے کہا کہ اس کی وجہ سے آپ کو وقت پیش آئی، اس مرتبہ بھی دیکھیے آج ۱۲ ربیعہ اور اگر آج آپ مجھے نہ کہتے تو مجھے بالکل خیال نہ تھا۔ یہ صورتحال دیکھ کر میں نے سیچر کے دن منشی ابن الحسن صاحب سے (جبکہ وہ پیشی رقوم غم کے خیال سے دلا رہے تھے) احتیاطاً یہ کہا کہ پرسوں جب تنخواہوں کی شیٹ آپ بنائیں تو اس میں ایک خانہ میرے گھر کے مصارف کا بھی رکھ دیں اور اس میں ڈھائی سو روپیہ صرح کر دیں۔ میں نے خیال کیا کہ اس سے دو فائدے ہوں گے ایک تو رجسٹر مصارف میں

خود بخود پورے مصارف کا اندراج ہو جانے کا دوسرا سی وقت یہ رقوم دے چکی۔
جائیں گی۔ ان میں سو روپیہ آپ کو دینا تھا ڈیڑھ سو باہر بھیجنے تھے میں نے یہ کاروائی اس
خیال سے کی تھی کہ بہتر ہوگی، اور تو تاخیر میرے سہو سے ہو جایا کرتی ہے۔ باقی نہیں رہنے گی
چنانچہ یہی بات آپ سے کہی جب آپ نے روپیہ کا ذکر کیا۔ لیکن آپ نے اس کا یہ مطلب
قرار دیا یہ آپ کی طبیعت اور دل کی خوبی ہے اور میری بد قسمتی۔

بہر حال اب آپ اتنی تکلیف اور کیجیے کہ اس کے ساتھ جو کاغذ بھیجتا ہوں وہ منشی
ابن الحسن صاحب کو بھیج کر ان سے کاغذ منگو لیجیے اور دیکھ لیجیے کہ اس "صف" میں آپ کا
نام ہے یا نہیں؟

آپ نے میرے دلی جذبات کے ساتھ جو آپ کے لیے رکھتا ہوں بہت ہی سخت
نا انصافی کی ہے، بہر حال اللہ تعالیٰ آپ کے ساتھ وہی کرے، جس میں آپ کی بہتری ہو۔
میرا آپ کا تعلق کاروباری نہ تھا جس کے لیے پندرہ دن یا ایک ماہ کے نوٹس
کا سوال ہو۔ دل کی محبت کا تھا۔ اس کی تبدیلی کی صورت میں اپنے اوپر جبر کے کام کرنا
کسی طرح بھی بہتر نہ ہوگا۔

میں آپ کے دل کی یہ حالت (جس کا اس وقت اچانک انکشاف ہوا پوری طرح
محسوس نہیں کر سکا تھا، لیکن یہ محسوس کر چکا تھا کہ آپ مجھ کو کسی ایک شغل میں نہیں رہ
سکیں گے اور کام کے متعلق جو ارادے ظاہر کیے جا رہے ہیں وہ سب چند دنوں کے
اشتعال کے بعد رہ جائیں گے۔ ہاں ہم آپ کی اس گفتگو سے جو آپ نے دسمبر میں
کی تھی میں نے اثر قبول کرنے سے انکار نہیں کیا اس میں پیغام کا حصہ ہو چکا، الہلال کا
باقی تھا۔ اب وہ بھی ہو چکا۔

خیر ان باتوں کا تذکرہ بے سود ہے۔ میں ہر حال میں آپ کی بہتری چاہوں گا۔
اور جو کچھ کوہ سکتا ہوں کر دوں گا۔

اس خط کے بعد سہ پہر کو میں چلے پینے نہیں گیا۔ خود بلایا اور ادھر ادھر کے دلچسپ
تذکرے پھیر دیے مگر مجھ سے رہا نہ گیا اور عرض کیا مولانا آپ کے خط نے مجھے مزید تکلیف میں مبتلا کر دیا

ہے۔ بھلا پیغام کے بند ہونے میں میرا کیا قصور تھا؟ ہم سب جیل بھیج دیے گئے، پرچہ بند ہو گیا، چھوٹے، تو آپ نے میرے تقاضوں پر بھی پیغام کو زندہ نہ کیا۔ ہنسے اور فرمایا "یہ تو سچ ہے مگر کیا الزام لگانے کا حق بھی آپ مجھے نہیں دے سکتے؟"

(ذکر آزاد صفحہ ۳۹ تا ۳۷۳)

اُسے چل کر مولانا ملیح آبادیؒ کے "پھرٹا گواہی" کے عنوان سے اپنی نارنگلی، بے دلی و غیور کے بعض واقعات لکھے ہیں۔ جن میں نمایاں واقعہ یہ ہے کہ اب وہ مولانا آزاد کے ساتھ رہنے کے بجائے الگ انتظام کر کے رہنا چاہتے تھے۔ ان کے اصرار کو دیکھ کر مولانا بھی مکان تلاش کرنے کے لیے کہہ دیتے تھے لیکن مولانا ملیح آبادی کے بقول صورت حال یہ تھی۔

"مولانا لکھتے تو دیتے تھے کہ قیام کا دوسری جگہ ہندو بست ہو جائے، مگر چلے پرالسی باتیں کرتے تھے کہ میں پھر رک جاتا تھا کبھی کہتے، علیٰ وہ انتظام کی صورت میں زیادہ مضائقہ ہوں گے، اور بیٹ میں ابھی گنجائش نہیں۔ کبھی فرماتے، علیٰ گئی کا تصور بھی بے وفائی ہے۔ اور آپ کو بے وفائی نہیں ہونا چاہیے خود میرے دل کی بھی یہی حالت تھی کہ ساتھ چھوڑنے پر آمادہ نہ تھا۔"

روٹھنے کو تو چلے روٹھ کے ہم ان سے دے مڑ کے سکتے تھے کہ اب کوئی منا کے سچائے

(ذکر آزاد صفحہ ۳۷۸، ۳۷۹)

مولانا ملیح آبادی نہ صرف مولانا آزاد سے محبت کرتے تھے بلکہ مولانا کے عزیز دل کو بھی وہ اپنا عزیز سمجھنے لگے تھے۔ خصوصاً مولانا کے سالے بدرالدین سے انھیں بہت محبت تھی۔ اتفاق سے انھیں ہمدردی کی شکایت تھی اور اس بیماری نے انھیں سخت پریشان کر رکھا تھا۔ ایک مرتبہ وہ معاملے کے سلسلے میں لاپٹی میں مقیم تھے اور مولانا ملیح آبادی ان سے ملنے جانا چاہتے تھے۔ اور الہلال (۱۹۲۷ء) نیا نیا نکلا تھا اور ابھی اس کے جذبی پیرچہ متاع ہوئے تھے۔ کام کا آغاز محنت اور توبہ کا طالب تھا اس لیے مولانا آزاد ان کے سفر میں کسی حد تک مانع تھے۔ کچھ دنوں تک یہ کشمکش جاری رہی بالآخر ایک دن ملیح آبادی نے سفر کا فیصلہ کر لیا۔ یہ تفصیل انھی کے قلم سے ملاحظہ ہو "گستاخی" کے عنوان سے لکھے ہیں:

ہراجی کا سفر طیارہ۔ آخر میں نے طے کر لیا کہ بغیر اجازت ہی چل دوں پورا اخبار تیار کر چکا

تھا اور بعد کے نمبر کے لیے بھی کئی مضمون لکھ ڈالے تھے۔ رانچی رات کو ریل جاتی تھی چلنے سے پہلے مولانا کے لیے رقعہ لکھ دیا کہ وطن سے تار آیا ہے اور میں جارہا ہوں۔

یقیناً یہ میری بڑی افلاقی کمزوری تھی کہ غلط بیانی سے کام لیا مجھے صاف لکھ دینا

تھا کہ رانچی جارہا ہوں۔ آج تک اپنی اس افلاقی گمراہی پر سخت نادم ہوں۔

بڑے بیس گھنٹے ٹھہر کر رانچی سے لوٹ آیا اور آتے ہی معلوم ہو گیا کہ مولانا میرا پڑہ پا کر قرا

نیچے اتر آئے تھے۔ بہت برہم تھے۔ اخباروں میں نام ٹیبل دیکھا۔ انکو اثری آفس سے فون پر مدد کے اوقات معلوم کیے۔ سمجھ گئے کہ رانچی گیا ہوں۔

صبح کو مولانا اپنے کمرے میں آکر بیٹھے اور میں مضامین لے کر پہنچا، تو چہرے سے غم کی

ظاہر تھی۔ دیکھتے ہی کہنے لگے :

مولانا: گھر پر خیریت تو ہے ؟

میں: (سوال کا مطلب سمجھتے ہوئے) جی !

مولانا: مولوی صاحب، آپ دفعتاً چلے گئے۔ رات ہی کو تار آیا تھا ؟

میں: کچھ ایسی ہی بات تھی !

مولانا: آپ میں افلاقی کمزوری ہے۔ آپ کو مشرمندہ ہونا چاہیے !

میں: یہ نہ فرمائیے !

یہ کہتے ہوئے گھر پر غصے کا سخت دورہ پڑا، اٹھ کے مضمون مولانا کے منہ پر کھینچ پھینکے

اور بولتے ہوئے کمرے سے نکلنے لگا "میں آپ کے ساتھ کام نہیں کروں گا" مگر مولانا نے

لپک کر پکڑ لیا۔ اور عجیب لہجے میں فرماتے لگے "میں نے تو کوئی گستاخی نہیں کی مجھے مولانا

کر دیجیے !"

لیکن میں غصے سے بے خود ہو رہا تھا۔ اپنے کمرے میں چلا آیا۔ اور اسباب باندھنے لگا

معا مولانا کے آخری لفظ یاد آ گئے اپنی بھیانک حرکت بھی یاد آ گئی اور ایسا معلوم ہوا کہ شرم

و ندامت سے زمین میں گڑا جا رہا ہوں انتہائی کوفت کے عالم میں سر کیجہ دیکر بیٹھ گیا اور اسی

وقت چونکا جب تیسرے پہر کو ملازم نے آکر کہا "مولانا چائے کے لیے بلا رہے ہیں۔"

اب میرے لیے اور بھی مصیبت تھی نہ شرم سے جاسکتا تھا نہ جانے انکار کر سکتا تھا۔
جانا ہی پڑا، مگر پاؤں اٹھتے نہ تھے، جیسے من من بھر کے ہو گئے ہوں، بڑی مشکل سے
پہنچا، مگر نگاہیں زمین پر گاڑے، بالکل سنگین مجرم کی طرح۔ مگر مولانا نے دیکھتے ہی
ایسی بشارت سے گفتگو شروع کر دی اور دنیا جہاں کے ایسے ایسے لطیفے چھیر دیتے کہ
میں اپنا تصور ہی بھول گیا۔ اور بے اختیار کھلکھلانے لگا۔ بعد میں کبھی مولانا نے نہ میری اس
شرمناک حرکت کی طرف اشارہ کیا، نہ مجھے معذرت ہی کرنے کا موقع دیا۔

(ذکرِ آزاد ص ۳۷۹ تا ۳۸۰)

یہ تھے مولانا آزاد کے اخلاق کریمانہ اور مولانا ملیح آبادی سے ان کی محبت و شفقت، اور یہ تھی مولانا
ملیح آبادی کی سعادت اور توفیق الہی جس نے کبھی ان کا ساتھ نہیں چھوڑا۔

دوسرے دور میں اللہ صر ف چھ مہینے جاری رہ سکا۔ اگرچہ اس کی اشاعت چار ہزار سے زائد تھی
لیکن حالات ایسے پیش آئے کہ اسے بند کر دینا پڑا۔ مولانا ملیح آبادی نے مولانا آزاد سے الگ ہو جانے
کا قطعی فیصلہ کر لیا اور مولانا آزاد کو بھی بادلِ غما سے یہ فیصلہ قبول کر لینا پڑا۔ مولانا ملیح آبادی اپنے ایک دوست
سید محمد عری کے مکان پر آٹھ گئے مگر کتنے بڑے لغزات المقطم، الہرام اور البلاط سے خط و کتابت
کی، تینوں اخباروں نے انھیں اپنا نمائندہ بنا لیا۔ جس سے انھیں خاصی آمدنی ہوئے گی۔ مولانا ملیح آبادی لکھتے
ہیں ”مولانا اس زمانے میں لگانا چھ مہینے چپ رہے، نازوں کے پلے تھے۔ پیر زادے تھے۔۔۔۔۔“

لیکن میں بھی سفر کچھ تھا۔ بے بلے نہ جانے پر ڈار ہا بالآخر مولانا کو خط لکھ کر بلانا ہی پڑا ”ملیح آبادی لکھتے ہیں،
”مولانا اکثر فرمایا کرتے تھے ”مولوی صاحب آپ نے بڑا ناک میں دم کر دیا ہے بڑے
وہ ہیں، آپ بھی“ پورے چھ مہینے کی جدائی کے بعد۔ چھ صدیوں کی جدائی کے بعد،
خط آتا ہے، مجھ سے مل جاؤ۔“

کیسی محبت تھی دونوں میں! مولانا آزاد کیسی ان کی ناز برداری کرتے تھے اور ملیح آبادی کو ان سے کیسا
عشق تھا، کہ ایک ہی شہر میں تھے، لیکن چھ مہینے کی عدم ملاقات کچھ صدیوں کی جدائی محسوس کرتے
تھے۔

اس کے بعد مولانا آزاد سیاسی ہنگاموں میں مصروف ہو گئے قید و بند کی زندگی کا ایک نہ ٹوٹنے

والا سلسلہ چلا۔ ۱۹۳۰ء میں گرفتار ہوئے اور ڈیڑھ سال کے لیے پس دیوار زندان بھیج دیے گئے، ۱۹۳۳ء میں گرفتاری عمل میں آئی اور ایک سال کے لیے پابند سلاسل کر دیے گئے، پھر ۱۹۴۰ء میں تقریباً دو سال کی قید و بند کی زندگی سے سابقہ پڑا، اور ۱۹۴۲ء میں پھر وہ تقریباً تین سال کے لیے قید کر دیے گئے ۱۹۴۵ء میں رہائی ملی تو ملک ایک ہنگامہ خیز سیاسی زندگی سے گزر رہا تھا۔ ۱۹۴۶ء میں عارضی حکومت کا قیام عمل میں آیا۔ اگرچہ مولانا کے تمام رفقاء کا اصرار تھا کہ وہ حکومت میں ضرور شریک ہوں لیکن مولانا نے صاف انکار کر دیا لیکن ۱۹۴۷ء کے آفاقی ان کے لیے ذمہ داری سے اعراض و انکار کی کوئی گنجائش نہ رہی اور بالآخر مولانا کو عبوری حکومت میں تعلیم کا قلم دان وزارت سنبھالنا پڑا، ملک میں فسادات پھوٹ پڑے تھے۔ پہلے لڑکھائی، بنگال، بہار میں پھر پنجاب میں اور بالآخر دہلی بھی فسادات کی لپیٹ میں آگئی۔ اس زمانے میں مولانا کو اپنے سر پر کا بومش نہ تھا ان کے صبح و شام بھی ان کے اپنے نہ رہے تھے۔

اس دوران میں مولانا علیح آبادی بھی نئے نئے اجلات کے اجرا، پس کے قیام، معاش کے لیے جدوجہد، گھربار کی ذمہ داریوں میں مصروف رہے۔ ۱۹۴۸ء میں روزانہ ہند نکالا، پھر مقتدر ہند جاری کیا، اجالا کا اجراء عمل میں آیا۔ ۱۹۴۶ء تک پہنچتے پہنچتے ”آزاد ہند“ کے نام سے ایک نیا اخبار نکالا، اسی دوران میں پریس بھی اپنا ذاتی قائم کر لیا۔ بچوں کی تعلیم و تربیت کے مسائل، گھربار کی ذمہ داریاں، سیاسی و صحافتی زندگی کی ہنگامہ خیز نال تھیں کہ سر کھانے کی فرصت نہ ملی تھی۔ اس دوران میں انھیں بعض مسائل میں مولانا سے اختلاف ہوا، لیکن مولانا سے محبت و عقیدت کا جو رشتہ استوار ہوا تھا۔ اس پر حرف نہ آیا۔ مولانا علیح آبادی کی سیرت کا یہ ایسا پہلو ہے جسے ضرور اجاگر کیا جانا چاہیے۔ مولانا تھر مروت فرماتے ہیں:

”حق گوئی اور راست بازی کی یہ کیفیت کہ اپنے عقیدے کے بے باکانہ اظہار میں اس دنیا کا کوئی بھی تعلق ان کا غناں گیر نہ ہو سکا۔ جس حد تک مجھے اندازہ ہے۔ مولانا آزاد سے بڑھ کر انھیں غالباً کسی سے محبت و عقیدت نہ تھی، لیکن مجھے معلوم ہے کہ ایک

معلے میں ان سے اختلاف ہوا تو اپنی رے ایسے انداز میں دانشکاف طریق پر پیش کر دی کہ کوئی دوسرا عقیدت کش شاید ہی اس کے لیے تیار ہوتا۔“ (آزاد ہند، علیح آبادی نمبر ۱۸)

دونوں بزرگ ایک دوسرے کے حالات، اس کی سیاسی سرگرمیوں سے ناواقف نہ تھے ایسا بھی نہ تھا کہ ان کی ملاقاتیں آپس میں نہ ہوتی ہوں، لیکن یہ بھی ایک حقیقت ہے کہ اب وہ صبح و شام کی ملاقاتیں اور سفر و حضر کا ساتھ نہ تھا۔ مولانا آزاد صحافت کی زندگی کو ترک کر چکے تھے اور مولانا ملیح آبادی صحافت کے جدید دور کی تاریخ بنانے میں مصروف تھے۔

آزادی کے بعد ملک کی تعمیر اور اسلامی ممالک سے ملک کے تعارف کے لیے مولانا ملیح آبادی کی خدمات کی ضرورت محسوس ہوئی تو انھیں دہلی بلا لیا۔ پہلے انھیں انڈین کونسل فار کچولر ریلیشنز کے سہ ماہی رسالے ثقافت الہند کا ایڈیٹر بنایا۔ پھر آل انڈیا ریڈیو میں انھیں شعبہ عربی کا سپروائزر بنایا۔ دونوں ذمہ داریوں کو مولانا ملیح آبادی نے بہ حسن و خوبی انجام دیا بلکہ حسن خدمت کی ایک مثال قائم کی، اگر مصر شام، عراق، جازیس ملک کا بہترین تعارف ہے اور اسے عزت و وقار کی نظر سے دیکھا جاتا ہے تو اس میں سب سے زیادہ حصہ مولانا ملیح آبادی کا ہے۔

یہ معلوم ہے کہ مولانا عبدالرزاق ملیح آبادی صرف مولانا کے اصرار سے دہلی آئے تھے ورنہ ان کا — کاروبار اخبار و پریس بہترین چل رہا تھا۔ ملازمت کی انھیں ضرورت نہ تھی، ان کے لیے دہلی کا قیام کوئی منافع بخش نہ تھا۔ ملازمت ان کے مزاج کے بھی خلاف تھی لیکن مولانا کے حکم و اصرار کے آگے کچھ نہ بول سکے تھے۔ فروری ۱۹۵۸ء میں مولانا کے انتقال کے بعد اب کوئی ایسی رکاوٹ باقی نہ رہی۔ دہلی اور دہلی کے کاروبار سے ان کا نہ صرف جی اچھا ہو گیا بلکہ وہ زندگی ہی سے بیزار ہو گئے۔ یہ بات انھوں نے مولانا ریاست علی ندوی کے نام خط میں لکھی۔ یہی بات انھوں نے دیوان سنگھ مفتوں سے گفتگو میں فرمائی اور یہ حقیقت تھی کہ وہ دہلی سے ہی نہیں زندگی سے بیزار ہو گئے تھے مولانا کے انتقال کا ان کے قلب پر بہت اثر تھا۔ حمیدہ سلطان لکھتی ہیں:

”مارچ ۱۹۵۸ء میں حضرت مولانا آزاد علیہ الرحمہ کا مائمی جلسہ ہوا تو اس میں آخری تقریر ملیح آبادی صاحب نے فرمائی۔ لیکن حال یہ تھا کہ بولنا چاہتے تھے تو آواز فرط غم سے گلوگیر ہوئی باقی تھی۔ تمام جسم میں کپکپی تھی اور وہ اس عالم اضطراب و فوریت میں بہ مشکل قائم رہے۔ جس کو مرنا تھا وہ زندہ رہے اور جس کو جینا چاہیے تھے

وہ ابدی نیند سو گیا۔ ان کی اس وقت کی حالت کا کشش الفاظ میں کچھ نہ کہی۔ آزاد ہند ملیح آبادی (نمبر ۱۱۱-۱۱۲)

”مولانا مہر صاحب مرحوم نے لکھا ہے کہ مولانا کی وفات پر مقبلا وہ روئے شامیہ ہی کوئی دوسرا عقیدت مندر دیا ہو۔“ (ایضاً ص ۳۱)۔

بالآخر ایک روز وہ دہلی روانہ ہو گئے یہ ۱۹۵۸ء کے واقعہ ہے کلکتہ میں ان کے بیٹے احمد سعید یلح آبادی تھے ان کے پاس چلے گئے پھر طبیعت خراب ہوئی تو یلح آباد گئے لیکن وہاں پہنچ کر ان کی حالت زیادہ بگڑ گئی تو انھیں ممبئی لے جایا گیا ۲۷ جولائی ۱۹۵۹ء کو وہیں ان کا انتقال ہو گیا۔ میت کو یلح آباد لایا گیا ۲۶ تاریخ کی شام کو تدفین ہوئی۔

ہندوستان پاکستان میں مولانا آزاد سے محبت کرنے والے بہت ہیں لیکن جیسی محبت یلح آبادی کو مولانا سے تھی اس کی مثال نہیں۔ ۱۹۵۴ء میں جب وہ بیمار ہوئے تو پتہ چلا کہ کینسر کے موزی مرض میں مبتلا ہیں تو اس سے گھبرنے یا پریشانی ہونے کے بجائے مولانا آزاد کو خوش خبری سنائی، احمد سعید یلح آبادی لکھتے ہیں:-

”۱۹۵۴ء میں کینسر کا پہلا حملہ ہوا تو والد (مولانا یلح آبادی) خوش خوش مولانا آزاد کے

کے پاس گئے اور ہنس کر کہا ”مولانا لیجیے! اب آپ پھر سے بازی نہیں جیت سکتے پہلے میرے کوچ کا بندوبست ہو گیا ہے“ مولانا یہ سن کر حیران رہ گئے تو والد نے انھیں بتایا کہ مجھے کینسر ہو گیا ہے۔

آپ سے بازی لگی ہوئی تھی کہ آگے کون جاتا ہے تو آپ سے آگے جا رہا ہوں آزاد ہند کلکتہ یلح آبادی تھے

مولانا یلح آبادی خوش ہو رہے تھے لیکن مولانا یہ خبر سن کر پریشان ہو گئے۔ مولانا نے مجبور کیا کہ وہ فوراً ممبئی

جائیں۔ مولانا نے صوبائی حکومت کے ذریعے ٹائٹا ہسپتال میں داخلے اور معالجے کا انتظام کروایا اس کے بعد

مولانا آزاد کی زندگی تک ان کی صحت اور بیماری کی نگرانی سے زیادہ مولانا کو ہوتی تھی وہ انھیں مجبور کر کے

معائنے کے لیے ممبئی بھیجتے تھے لیکن مولانا کے انتقال کے بعد ان کے دل میں عینے کی انگ باقی نہ رہی تھی

علاج معالجہ تو کچھ بھی ہوا تھا صرف پول اور عزیزوں کی تسلی کی خاطر تھا۔ انھیں خود اس کی پروا نہ تھی

اب نہ مولانا آزاد اس دنیا میں ہیں نہ ان سے محبت کرنے والے یلح آبادی زندہ ہیں لیکن دلوں

کی یاد دلانے والی، ان کی بے مثال اور قابل رشک محبت کی داستان باقی ہے۔